



सिवनी मालवा थाने का आईजी ने किया निरीक्षण

महिला डेस्क, रिकॉर्ड और लंबित मामलों की जांच

साफ-सफाई व व्यवस्थाएं दुरुस्त रखने के निर्देश

सिवनी मालवा, 21 अगस्त. नर्मदापुरम रेंज के पुलिस महानिरीक्षक चंद्रशेखर सोलंकी ने सिवनी मालवा थाने का औचक निरीक्षण किया. इस दौरान उन्होंने थाने की कार्यप्रणाली, विभिन्न शाखाओं, रिकॉर्ड और दस्तावेजों की जांच की. साथ ही अधिकारियों और कर्मचारियों से लंबित मामलों एवं प्रकरणों की स्थिति की जानकारी ली.

आईजी ने सबसे पहले महिला डेस्क का निरीक्षण

रिकॉर्ड व्यवस्थित रखने के निर्देश

निरीक्षण के दौरान आईजी ने थाने में रखे रिकॉर्ड और दस्तावेजों की जांच की. उन्होंने दर्ज शिकायतों और लंबित प्रकरणों की जानकारी लेते हुए रिकॉर्ड को नियमित रूप से अद्यतन और व्यवस्थित रखने के निर्देश दिए. उन्होंने कहा कि आवश्यकता पड़ने पर किसी भी प्रकरण की जानकारी तत्काल उपलब्ध हो सके, इसके लिए रिकॉर्ड संधारण में विशेष सावधानी बरती जाए.

स्वच्छता पर भी दिया जोर

आईजी ने थाना परिसर की साफ-सफाई और व्यवस्थाओं का भी जायजा लिया. उन्होंने थाना प्रभारी सुधाकर बारस्कर को परिसर में स्वच्छ और व्यवस्थित वातावरण बनाए रखने के निर्देश दिए. साथ ही पुलिस अधिकारियों और कर्मचारियों से फरियादियों के लिए सुविधाजनक एवं सकारात्मक माहौल सुनिश्चित करने को कहा. निरीक्षण के बाद आईजी सोलंकी सिवनी मालवा से टिमरनी के लिए रवाना हो गए.

किया. उन्होंने महिला संबंधी शिकायतों के निराकरण, प्रकरणों की प्रगति और महिलाओं को उपलब्ध कराई जा

रही पुलिस सहायता की जानकारी ली. इसके बाद थाने की अन्य शाखाओं का जायजा लिया.

जन विश्वास : समय-सीमा में हो निराकरण

559 आवेदनों का निराकरण

हरदा, 21 अगस्त. मुख्यमंत्री जन विश्वास अभियान के तहत ग्राम करताना में क्लस्टर स्तरीय शिविर आयोजित हुआ.

शिविर में विभिन्न योजनाओं के तहत हितग्राहियों को हितलाभ एवं स्वीकृति पत्र वितरित किए गए तथा ग्रामीणों से प्राप्त 559 आवेदनों के समय-सीमा में

निराकरण की प्रक्रिया शुरू की गई. कार्यक्रम में जिला पंचायत सदस्य ललित पटेल एवं रेखा बड़ोदिया, कलेक्टर सिद्धार्थ जैन, पुलिस अधीक्षक शशांक, भारतीय वन सेवा के प्रशिक्षु अधिकारी विशाल, अतिरिक्त सीईओ जिला पंचायत प्रवीण इवने, अतिरिक्त पुलिस अधीक्षक अमित मिश्रा, एसडीएम टिमरनी शैलेन्द्र बड़ोनिया सहित जनप्रतिनिधि एवं विभिन्न विभागों के अधिकारी

बीएलओ, सुपरवाइजरों को समय में काम पूरा करने के निर्देश

सिवनी मालवा, 21 अगस्त. सरदार वल्लभभाई पटेल मांगलिक भवन में भारत निर्वाचन आयोग की टीम ने विधानसभा क्षेत्र क्रमांक 136 सिवनी मालवा के बीएलओ एवं सुपरवाइजरों की बैठक ली. अधिकारियों ने निर्वाचन प्रक्रिया, बीएलओ मोबाइल एप और मतदाता सूची से जुड़े कार्यों की जानकारी देते हुए आवश्यक दिशा-निर्देश दिए.

आयोग के अधिकारियों ने मोबाइल एप के विभिन्न मॉड्यूल और सुविधाओं की जानकारी देते हुए मतदाता संबंधी विवरण अद्यतन करने तथा प्रविष्टियों को ऑनलाइन एवं समयबद्ध तरीके से पूरा करने की प्रक्रिया समझाई.

जेएसओ संदीप कुमार ने अब तक किए गए कार्यों की समीक्षा की और एप के उपयोग में आ रही तकनीकी समस्याओं का समाधान बताया. निर्वाचक रजिस्ट्रीकरण अधिकारी एवं एसडीएम विजय राय ने सभी बीएलओ और सुपरवाइजरों को निर्वाचन संबंधी कार्य गंभीरता से पूरा करने के निर्देश दिए. मास्टर ट्रेनर प्रकाश व्यास ने प्रपत्र 6, 7 और 8 की जानकारी दी. आयोग की टीम ने एसआईआर प्रक्रिया निर्धारित समय में पूर्ण करने पर अधिकारियों-कर्मचारियों को बधाई दी. उन्होंने कहा कि मतदाता सूची की शुद्धता और विश्वसनीयता बनाए रखने के लिए सभी अधिकारी पूरी सजगता से कार्य करें.

आइसक्रीम फैक्टरी में निकला 4 फीट लंबा काला कोबरा

कलेक्टर ने अबगांवखुर्द सोनखेड़ी एवं गोंदागांवकला के शासकीय स्कूलों का निरीक्षण किया. अबगांवखुर्द स्कूल में अनुपस्थित मिले शिक्षक चन्द्रगोपाल बांके एवं इंदिरा पालीवाल तथा प्राचार्य को कारण बताओ नोटिस जारी करने के निर्देश दिए. शिविर में विभिन्न विभागों के योजनागत स्टॉल, स्वास्थ्य, आधार एवं फार्मर आईडी संबंधी शिविर भी लगाए गए तथा उद्यमियों से संवाद किया गया.

मौजूद रहे. कलेक्टर जैन ने फार्मर रजिस्ट्री, आधार-समग्र सुधार एवं आयुष्मान कार्ड जैसी सुविधाओं का लाभ स्थानीय स्तर पर लेने की जानकारी दी तथा किसानों से सहकारी समितियों की सदस्यता लेने की अपील की.

दौरान फैक्टरी में मौजूद मजदूर दूर खड़े रहे और रेस्क्यू पूरा होने का इंतजार करते रहे. रेस्क्यू टीम के अनुसार इंडियन ब्लैक कोबरा विषैला सांप है और इसके जहर का असर तंत्रिका तंत्र पर पड़ता है. ऐसे सांप के सामने आने पर उसे पकड़ने या छेड़ने के बजाय विशेषज्ञों को सूचना देना जरूरी है.

राज्य स्तरीय विज्ञान प्रदर्शनी में अदिति प्रथम स्वदेशी वायु शोधक यंत्र मॉडल ने दिलाया प्रदेश में पहला स्थान

सिवनी मालवा, 21 अगस्त. शासकीय सांदीपनि विद्यालय सिवनी मालवा की कक्षा सातवीं की छात्रा अदिति लोवंशी ने राज्य स्तरीय विज्ञान प्रदर्शनी में प्रथम स्थान हासिल कर सिवनी मालवा और नर्मदापुरम जिले का नाम रोशन किया है. अदिति द्वारा तैयार किए गए 'स्वदेशी वायु शोधक यंत्र' मॉडल को प्रदेश का सर्वश्रेष्ठ मॉडल चुना गया.

नरसिंहपुर जिले के साईंखेड़ा स्थित सांदीपनि विद्यालय में आयोजित राज्य स्तरीय विज्ञान प्रतियोगिता में प्रदेशभर से विद्यार्थियों ने अपने वैज्ञानिक मॉडल प्रस्तुत किए. प्रतियोगिता में

उज्ज्वल भविष्य की दीं शुभकामनाएं

मॉडल के मार्गदर्शक शिक्षक विजय गोस्वामी ने कहा कि यह उपलब्धि अदिति की लगन, निरंतर प्रयास और वैज्ञानिक सोच का परिणाम है. छात्रा की सफलता पर विद्यालय परिवार, परिजनों और शुभचिंतकों ने हर्ष व्यक्त करते हुए उन्हें उज्ज्वल भविष्य की शुभकामनाएं दीं.

प्रतियोगिता में भी प्रथम स्थान हासिल कर चुकी हैं. राज्य स्तर पर सफलता के बाद उन्होंने अपनी प्रतिभा, मेहनत और वैज्ञानिक सोच का परिचय दिया है.

एक नजर में

खेतों से मोटर चोरी करने वाले 3 गिरफ्तार
खिरकिया. छीपाबड़ पुलिस ने किसानों के खेतों से पानी की मोटर चोरी और खेतों में बने मकानों में नकबजनी की घटनाओं का खुलासा करते हुए तीन आरोपियों को गिरफ्तार किया है. आरोपियों के कब्जे से तीन पानी की मोटर, एक विक्टोरिया मूंग और 25 फीट केबल वायर सहित करीब 70 हजार रुपए का माल बरामद किया गया. पुलिस ने आमप्रकाश कोरकू (22), भोला कोरकू (19) और कालू उर्फ साहिल (19) को गिरफ्तार किया. पूछताछ में आरोपियों ने मोटर चोरी के साथ खिरकिया में कमरे का ताला तोड़कर मूंग चोरी करना भी स्वीकार किया. कार्रवाई पुलिस अधीक्षक हरदा शशांक के निर्देशन में अतिरिक्त पुलिस अधीक्षक अमित मिश्रा, एसडीओपी खिरकिया रॉबर्ट गिरवाल के मार्गदर्शन और थाना प्रभारी सतोष सिंह चौहान के नेतृत्व में की गई. कार्रवाई में पुलिस टीम के अधिकारियों और कर्मचारियों की महत्वपूर्ण भूमिका रही.

राजीव गांधी जयंती पर मनाया सद्भावना दिवस

पिपरिया. भारत रत्न पूर्व प्रधानमंत्री स्वर्गीय राजीव गांधी की जयंती पर गांधी शाला, इतवार बाजार में कांग्रेस कार्यकर्ताओं ने बच्चों के साथ सद्भावना दिवस मनाया. कार्यक्रम की शुरुआत राजीव गांधी के चित्र पर लॉक कांग्रेस अध्यक्ष नरेंद्र दुबे एवं पूर्व नगर पालिका अध्यक्ष सीमा कटकार ने माल्यार्पण कर की. उपस्थित नेताओं और कार्यकर्ताओं ने पुष्प अर्पित कर उन्हें श्रद्धांजलि दी. वक्ताओं ने राजीव गांधी के व्यक्तित्व, विचारों और देश के विकास में उनके योगदान को याद किया. इस दौरान बच्चों को पेन, पेंसिल, रबर, कट्टर, स्केल और चॉकलेट वितरित किए गए. विद्यालय परिसर में पौधरोपण कर पर्यावरण संरक्षण का संकल्प भी लिया गया. कार्यक्रम का संचालन नगर कांग्रेस अध्यक्ष उदय सिंह राजपूत ने किया. इस अवसर पर बड़ी संख्या में कांग्रेस पदाधिकारी और कार्यकर्ता मौजूद रहे.

आज होगा अनहद का वार्षिक व्याख्यान

पिपरिया. अनहद साहित्यिक सांस्कृतिक लोक कला मंच की ओर से तुलसी जयंती सप्ताह के तहत वार्षिक व्याख्यान का आयोजन 22 अगस्त को रात 8 बजे पुराना माहेश्वरी भवन, मोहाता प्लाट में किया जाएगा. कार्यक्रम में ऋषिकेश, उतराखंड से आचार्य हर्ष मोहन 'मानस में रावण की मर्यादा और पुरुषार्थ' विषय पर व्याख्यान देंगे. हर वर्ष मानस आधारित विषयों पर व्याख्यान आयोजित करने वाली संस्था ने इस बार रावण की मर्यादा और पुरुषार्थ को विषय बनाया है, जो मानस प्रेमियों के लिए जिज्ञासा का विषय बना हुआ है. आचार्य हर्ष मोहन मानस आधारित व्याख्यानों के लिए अंतरराष्ट्रीय पहचान रखते हैं.

सीआईओ के पदाधिकारी पहुंचे वृद्धाश्रम फल और नाश्ता वितरित कर जाना हालचाल

इटारसी, 21 अगस्त. वरिष्ठ नागरिकों के जीवन में अपनत्व और प्रसन्नता का भाव बढ़ाने के उद्देश्य से सेंट्रल इंडिया आउटरचिच ने स्थानीय वृद्धाश्रम में सेवा गतिविधि आयोजित की.

ओल्ड एज प्रोजेक्ट के चेयरमैन नवनीत कोहली के नेतृत्व में संस्था के प्रतिनिधिमंडल ने वृद्धाश्रम पहुंचकर बुजुर्गों के साथ समय बिताया और उनकी आवश्यकताओं के बारे में

जानकारी ली. इस दौरान प्रतिनिधिमंडल ने वृद्धजनों के बीच फल और नाश्ते का वितरण किया. डॉ. मैथ्यू के थॉमस, डॉ. जयंत, रेव. निखिल सहित संस्था के अधिकारियों ने बुजुर्गों से बातचीत कर उनका हालचाल जाना.

संस्था की ओर से एलिजाबेथ थॉमस, डॉ. माइकल एम. थॉमस और डॉ. प्रेसी थॉमस ने भी वरिष्ठ नागरिकों के लिए मंगलकामनाएं व्यक्त कीं.

महर्षि अरविंद के विचारों पर हुआ मंथन

हरदा. मध्यप्रदेश जन अभियान परिषद हरदा के तत्वावधान में महर्षि अरविंद की जयंती पर पीएम श्री कॉलेज ऑफ एक्सीलेंस, स्वामी विवेकानंद शासकीय महाविद्यालय में जिला स्तरीय व्याख्यानमाला आयोजित हुई. कार्यक्रम की अध्यक्षता जिला पंचायत उपाध्यक्ष दर्शनसिंह गहलोत ने की. गहलोत ने कहा कि भारतीय समाज अपनी प्राचीन सभ्यता, संस्कृति और परंपराओं को भूलकर भौतिकवादी संस्कृति का अनुकरण कर रहा है. ऐसे समय में महर्षि अरविंद का शिक्षा दर्शन भारतीय मूल्यों और संस्कृति को मजबूत करने की दिशा दिखाता है. वक्ताओं ने उनके जीवन, स्वतंत्रता संग्राम में योगदान और विचारों को प्रेरणादायी बताया.

वृद्धाश्रम और विधि कॉलेज में विधिक शिविर साइबर अपराध से बचाव की दी जानकारी

हरदा, 21 अगस्त. अंतर्राष्ट्रीय वृद्धजन दिवस के अवसर पर मध्यप्रदेश राज्य विधिक सेवा प्राधिकरण, जबलपुर के निर्देशन में वृद्धाश्रम और प्रधानमंत्री कॉलेज ऑफ एक्सीलेंस के विधि संकाय में विधिक साक्षरता एवं जागरूकता शिविर आयोजित किया गया. कार्यक्रम प्रधान जिला एवं सत्र न्यायाधीश तथा जिला विधिक सेवा प्राधिकरण अध्यक्ष अरविंद रघुवंशी के मार्गदर्शन में हुआ.

जिला विधिक सेवा प्राधिकरण के सचिव एवं न्यायाधीश चन्द्रशेखर राठौर ने वरिष्ठ नागरिकों के अधिकार,

भरण-पोषण और निःशुल्क विधिक सहायता की जानकारी दी. न्यायिक मजिस्ट्रेट संजीव राहगडाले ने पाक्सो अधिनियम, किशोर न्याय कानून, लोक अदालत, मध्यस्थता और साइबर अपराध से बचाव के उपाय बताए. जिला विधिक सहायता अधिकारी सौरभ कुमार दुबे ने सूचना प्रौद्योगिकी अधिनियम,

दहेज प्रतिबंध कानून और साइबर धोखाधड़ी से बचाव की जानकारी दी. उन्होंने बताया कि पात्र व्यक्ति जिला विधिक सेवा प्राधिकरण में, पत्र के माध्यम से, नालसा पोर्टल या 15100 पर कॉल कर निःशुल्क विधिक सहायता प्राप्त कर सकते हैं. कार्यक्रम में विधि विद्यार्थी, वृद्धजन, प्राध्यापक और पैरालीगल वालेंटियर्स मौजूद रहे.

राहुल गांधी के समर्थन में कांग्रेस का धरना

हरदा. नेता प्रतिपक्ष राहुल गांधी द्वारा छात्र साहिल के समर्थन में दिल्ली में धरना देने के बाद हरदा में भी कांग्रेस कार्यकर्ताओं ने अंबेडकर चौक पर प्रदर्शन किया. कांग्रेस नेताओं ने साहिल को न्याय दिलाने, एफआईआर दर्ज करने और मामले की निष्पक्ष जांच की मांग की. धरने में ब्लाक अध्यक्ष गोविंद व्यास, राहुल पटेल, जनपद उपाध्यक्ष गौरीशंकर शर्मा, संदीप गौर, मुजाहिद अली और रमेश सोनकर सहित अन्य कार्यकर्ता शामिल हुए. कांग्रेस नेताओं ने आरोप लगाया कि साहिल की आंख में पैलैट लगने से गंभीर चोट आई है. परिवार द्वारा एफआईआर की मांग किए जाने के बावजूद पुलिस ने कार्रवाई नहीं की.

नवभारत न्यूज नर्मदापुरम. सावन मास के पावन अवसर पर क्षत्रिय मराठा नव निर्माण सेना की मातृशक्ति द्वारा नेहरू पार्क में हल्दी-कुमकुम कार्यक्रम आयोजित किया गया. कार्यक्रम में महिलाओं ने उत्साहपूर्वक सहभागिता की और एक-दूसरे को हल्दी-कुमकुम लगाकर सुख-समृद्धि एवं सौभाग्य की शुभकामनाएं दीं. सेना की सदस्य उज्ज्वला चव्हाण ने बताया कि कार्यक्रम का उद्देश्य सावन माह की परंपराओं

और संस्कृति को जीवंत बनाए रखने के साथ महिलाओं में आपसी प्रेम, सौहार्द और सामाजिक एकता को बढ़ावा देना रहा. कार्यक्रम के दौरान महिलाओं ने पारंपरिक रीति-रिवाजों के साथ सावन उत्सव का आनंद लिया. इस अवसर पर पूर्वी शिर्कें, कल्पना वाइसकर, प्रीति आगौन, उज्ज्वला चव्हाण, विद्या चव्हाण, शिवांगी चव्हाण, सुनीता, अंजली काले, अंजली, क्षमा, पूजा सहित अन्य मातृशक्ति उपस्थित रही.

हरियाली तीज महोत्सव में हरे रंग में सजीं महिलाएं

माखननगर. सर्व ब्राह्मण महिला मंडल द्वारा बुधवार को हरियाली तीज महोत्सव बड़े ही हर्षोल्लास के साथ मनाया गया. इस अवसर पर महिलाओं ने हरे रंग की साड़ियों में सज-धज कर उत्सव में भाग लिया. कार्यक्रम में महिलाओं ने पारंपरिक गीत, नृत्य और सावन के झूलों का आनंद लिया. सभी ने एक-दूसरे को तीज की शुभकामनाएं दी और पति की लंबी उम्र एवं परिवार की सुख-समृद्धि की कामना की. तीज का पर्व भारतीय संस्कृति में सुहाग और श्रावण मास के स्वागत का प्रतीक है. मान्यता है कि इस दिन हरे रंग के वस्त्र पहनने से सौभाग्य में वृद्धि होती है. इसी परंपरा का पालन करते हुए सभी महिलाएं हरे रंग के परिधानों में नजर आईं, जिससे पूरा माहौल हरियालीमय हो गया. कार्यक्रम के दौरान महिलाओं ने भजन-कीर्तन किए और सावन के गीतों पर जमकर नृत्य किया. अंत में सभी ने सामूहिक रूप से भोजन किया और इस परंपरा को आगे भी बनाए रखने का संकल्प लिया.

अब नियमित चलेंगी दो स्पेशल ट्रेनें

इटारसी. रेल यात्रियों की बढ़ती मांग को देखते हुए रेलवे ने भोपाल मंडल से होकर गुजरने वाली दो जोड़ी स्पेशल ट्रेनों को नियमित करने का निर्णय लिया है. इससे नर्मदापुरम, इटारसी, पिपरिया और गाडवारा समेत मार्ग के प्रमुख स्टेशनों से यात्रा करने वाले यात्रियों को आवागमन में सुविधा मिलने की उम्मीद है. रेलवे के अनुसार ट्रेन संख्या 11665/11666 रानी कमलपति-अगरतला साप्ताहिक एक्सप्रेस 22 अक्टूबर से नियमित सेवा के रूप में संचालित होगी. वहीं 20160/20159 जबलपुर-कोर्यंबटूर साप्ताहिक सुपरफास्ट एक्सप्रेस 23 अक्टूबर से नियमित रूप से चलेगी. दोनों ट्रेनों के नियमित होने से यात्रियों को लंबी दूरी की यात्रा के लिए अतिरिक्त विकल्प मिलेगा.

●●●●●

+

●●●●●

⊕

●●●●●

+

●●●●●